

## DAGSINS MEINING

### Nú nærkast

Alt Føroya fólk situr í stórum spenningi og bíðar eftir úrslitinum av boringini hjá Amerada Hess, Dong, Atlants Kolvetni, British Gas og Premier Oil skamt frá markinum. Sunnudagin eru fimm vikur farnar, síðani borurin varð settur í undirgrundina. Veðrið hevur verið framúr gott og hava tað ikki verið stórvegis tekniligar forðingar á vegnum, so skuldi borurin nærkast málinum: eini stórari olju- og gassgoymslu góðar 4000 metrar niðri.

Oljufeløgini hava valt fyríbils einki at siga um boringina. Vanliga plaga upplýsingar kortini at leka út, men hesaferð er knívskorið. Eftir øllum at døma hevur henda boringin so mikið stóran týðning fyri samtakið, sum borar, og helst fyri framtíðina hjá Føroya-økinum sum heild, at leiðslan í Amerada Hess vil dylja úrslitið sum mansmorð - til tað er komið á mál. Og at koma á mál merkir í hesum føri: við eini royndarframløslu at staðfesta lønanndi nøgdur av olju og gass í einum felti, sum liggur báðumegin markið.

Umløid tveir mánaðir eru settir av til hesa boringina. Gongst sum higartil kunnu vit tí rokna við, at tað verður farið undir eina møgulega royndarframløslu í fyrstu helvt av oktober. Og tað skuldi merkt, at tað ber til at staðfesta eitt lønandi fund ella ikki, einaferð seint í oktober ella tíðliga í november. Sum skilst fer fyrstíðafelagið at almennakunngerá eitt møgulegt positivt úrslit stutt eftir tað.

Tað er greitt, at boringin hevur stóran týðning fyri øll oljufeløgini, sum arbeiða á Atlantsmótinum og ikki minst fyri Føroyar. Hon kann verða byrjanin til eina heilt nýggja tíð í Føroyum. Men vit mugu brynja okkum við toli, tí tað er als ikki vist, at hon gevur nakad endaligt svar, soleiðis at tað skulu enn fleiri boringar til. Hinvegin eiga vit eisini at virða ta sannroynd, at tað skulu oftani nógvar boringar til í einum nýggjum øki, áðrenn tú ger lønandi fund. Hetta kenna vit frá Norðsjónum og ikki minst frá nettup økinum vestan fyri Hetland, har tað vórðu boradur meira enn 70 brunnar, áðrenn lønandi fund varð gjørt.

Úrslitið av boringini fær so eisini týðning fyri vinnulívið í Føroyum, sum nú í eina tíð hevur sæð fram til eitt fund. Júst í hesum døgum verður ráðstevna ella temadagur um oljumul logd til rættis. Hon er framhald av teimum ráðstevnum, sum hava verið í Norðurlandahúsinum seinastu árin. Tað er greitt, at eitt staðfest lønandi fund hevði kunnað sett stórri fokus á slíka ráðstevnu enn tann biðstoðu vit eru í í lutuni. Men hvør veit, kanska tað koma nøkur positiv tekin longu í næsta mánað. Hinvegin tørvar okkum framvegis eitt orðaskifti um ávirkanina og tær samfelagsligu avbjóðingar ein oljuvinna fer at hava við sær, og hvørji krøv hon setur til bústaðir, barnagarðar osfr. Vit "krossa fingrar" fyri, at boringin hjá Hess og hinum hepnast væl og kann vera tað, sum veruliga setur fokus á Atlantsmótið aftur, nú lønandi fund ikki eru gjord her í skjótt 10 ár.

Sosialurin

## VIÐMERKINGAR

### Áheitan frá einum samkyndum

Hans Andrias M. Joensen

Vit samkyndu heita í yvirlýsingini bert á lögtingsliminar um at bera so í

bandi við lógarsmiði, at til ber hjá okkum at fara niðan til fútan í Havn og biðja hann skráseta ein mann í parlag við mann, so tað er juridiskt galdandi.

Um so eg og maður mín aftaná fara til altars saman í Havnar kirkju, tá onnur kirkjufólk fara til altars, tað veit eg ikki, hvør ætlar at forða okkum tá (?)

Eg eri limur í fólkakirkjuni og spyrji um eg skal blakast út úr henni, tí at eg eri samkyndur?

### Viðmerking til rættindir hjá minnilutum – av Hera Mohr

Símun A. Klein

Hví kann hvørki tú, Heri Mohr ella nakar annar førøyingur finna útav, at danska grundlógin er ikki galdandi sum grundlóg fyri Føroyar?

Eg átalíð harðliga, at fólk, sum ikki eru upplýst, fáa loyvi til at framføra lygnir alment í føroysku fjølmiðlunum.

Øll vita vit, at satt demokrati ongantíð enn hevur veri galdandi í Føroyum!

Fólk, sum siga seg vera kristin, syngja sama lag og peika í heilum á dansku grundlógina, sum verandi grundstøði fyri Føroya land. Men hvat við bíbliuni? Biblian sjálv vitnar, hvat vit skulu grunda lív okkara við. Slíkt finnist ikki, hvorki í dansku grundlógini (sum ongantíð enn hevur verið galdandi sum grundlóg fyri Føroyar, og slíkt er tí heldur ikki niðurfest í stýrisskipanarlógini.) Hevði tú roknað við nokrum øðrum? Men slík tala er ein lodrøtt lygn, tá sagt verður, at Føroyar hava eina demokratiska skipan, og at danska grundlógin er galdandi sum grundlóg fyri Føroyar!

Bert við at lesa søguligu gongdina hjá Føroyum gjøgnum öldir visir bert, at Føroyar liva undir øllum øðrum, enn eini demokratiskari skipan. - Hví elska bæði heiðin og kristin somu lygnina?

Eg vildi fegin móttikið rætta svarið frá báðum leirunum.

Hvar er tað ognarskjalið at finna, hvarí tað er prógvað, at Føroyar eru danalands ogn, og at danska grundlógin er galdandi sum grundlóg fyri Føroyar?

Politikkurin hjá Hitler er framvegis galdandi í Føroyum. »Sig eina lygn nóg oftani, so fer fólkíð at trúgva lygnini til síðst!«

Áheitan mín til Dimmu og Hera Mohr er: »Leggið ognarskjalið viðopið fyri almenninginum sum prógvar, at Føroyar eru dansk ogn burturav!«

### Lívssólin mín

*Í lívsins urtagarði så eg teg  
Ein sól ið skein hitaði hjartað  
Glæman lýsti veg inn til tin  
Varð ósikkur bangin um at særa  
Tó kærleikshugur sterka kensla er  
Varrar møttust ástarkossur heitur  
Kærleiksrosan vaks undir klárum himni*

*Sum tíðin leið gróðursett í degi  
Sterka kensla rúnarbundin ást  
Fylgjast í øllum lívsins verki  
Nornan spinnur lagnutráður sterki  
Maður kvinna fáa har at virka.*

*Tá lívssólin úr eystri stígur  
Móti vestri skundar har sær  
Fylgjast vit í tí mikla skyni  
Royna trøða jarðargotu reina  
So eingin annar illa fara skal  
Liva við fyriliti og umsorgargleði  
Tá skal hjálpssemi ei har tróta.*

*Her í heimsins stóra meldri  
Reiður lagnan øllum jarðarból  
Tó tá dagur komin er í vestur  
Jarðarsólin farin er í kav  
Himins portur opnast tá tær.*

Rituvík: Eyðálvur Kári Nielsen

## Sosialurin

**Sosialurin**  
Stovnaður: 1927  
**Ábyrgdarblaðstjóri:** Jan Müller  
jan@sosialurin.fo  
**Bláðstjóri:** Eirikur Lindenskov  
eirikur@sosialurin.fo  
**Figgjarleiðari:** Jákup Mørk  
jakup@sosialurin.fo

**Marknaðardeild:** lysing@sosialurin.fo  
Jonhard Hammer jonhard@sosialurin.fo  
Finnbjörg Nattestad  
finnbjorg@sosialurin.fo

**Bláðfólk:**  
Áki Bertholdsen aki@sosialurin.fo  
Eyðun Klakstein eydun@sosialurin.fo  
Edvard Joensen edvard@sosialurin.fo  
Turid Kjelbro turid@sosialurin.fo  
Heri á Rógvi heri@sosialurin.fo  
Ingrid Bjarnastein ingrid@sosialurin.fo  
Rúnar Reistrup runar@sosialurin.fo  
Vilmund Jacobsen vilmund@sosialurin.fo  
Solby Eliassen solby@sosialurin.fo  
Dagfinn Olsen dagfinn@sosialurin.fo

**Ítróttur:**  
Jákup Mørk jakup@sosialurin.fo  
**Myndamenn:**  
Álvur Haraldsen alvur@sosialurin.fo  
Jens Kristian Vang jensk@sosialurin.fo

**Sosialurin í Norðoyggjum:**  
Postsmoga 231  
Nólsoyar Pálsgota 1, 700 Klaksvík  
tel. 458686 fax 458687  
e-post: klaksvik@sosialurin.fo  
**Sosialurin í Suðuroy:**  
tel. 375364 fax 375464  
tel. 220727  
e-post: aki@sosialurin.fo  
e-post: dagfinn@sosialurin.fo

**Sosialurin í Eysturoy:**  
Postsmoga 143, Saltangará  
tel. 447820 fax 4449520  
tel. 225429  
e-post: vilmund@sosialurin.fo

**Rullandi redaktionin:**  
tel. 220507

**Uppseting/prent:**  
Uppseting: Hestprent  
Prent: Prentmiðstöðin  
**Útgevur:**  
Sp/f Sosialurin  
**Avgreiðsla:**  
Mán.-frí. 8-16  
Argjavegur 26,  
Tel. 311820, Fax 314720  
**Postadressa:**  
Postboks 76, 110 Tórshavn  
**E-mail:**  
post@sosialurin.fo  
lysing@sosialurin.fo  
lysingartorg@sosialurin.fo

Bláðið verður prentað  
mánadag-friggjadag klokkan 14<sup>00</sup>

**Lýsingar**  
**Freistir:** Tekstlýsingar Stóri lýsingar Lýsingartorgið Heilsanir  
Týsdagsblaðið Mán.kl. 10 Frí. kl. 15 Frí. kl. 12 Frí. kl. 12  
Mikudagsblaðið Týs. kl. 10 Mán. kl. 15 Mán. kl. 12 Mán. kl. 12  
Hósadagsblaðið Mik. kl. 10 Týs. kl. 15 Týs. kl. 12 Týs. kl. 12  
Fríggjadagsblaðið Hós. kl. 10 Mik. kl. 15 Mik. kl. 12 Mik. kl. 12  
Leygardagsblaðið Frí. kl. 10 Hós. kl. 15 Hós. kl. 12 Hós. kl. 12

Stóri lýsingar, sum nógvar arbeiði stendst av, mugu vera inni í góðari tíð og áðrenn ásettu freistir.

Familhjálps má umbiðjast í góðari tíð.

**Stødd:**  
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.

**Innsent tilfar**  
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.